

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di* ॥

॥ *uddhava gītā - ṣaṣṭho'dhyāyaḥ* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uddhava gītā - ṣaṣṭho'dhyāyaḥ ॥

śrībhagavānuvāca

baddho mukta iti vyākhyā guṇato me na vastutaḥ |
guṇasya māyāmūlatvānna me mokṣo na bandhanam || 6.1 ||

śokamohau sukhaṃ duḥ khaṃ dehāpattiśca māyayā |
svapno yathā'tmanaḥ khyātiḥ saṃsṛtirna tu vāstavi || 6.2 ||

vidyāvidye mama tanū viddhyuddhava śarīriṇām |
mokṣabandhakarī ādye māyayā me vinirmite || 6.3 ||

ekasyaiva mamāṃśasya jīvasyaiva mahāmate |
bandho'syāvidyayānādirvidyayā ca tathetaraḥ || 6.4 ||

atha baddhasya muktasya vailakṣaṇyaṃ vadāmi te |
viruddhadharminostāta sthitayorekadharmini || 6.5 ||

suparṇāvetau sadṛśau sakhāyau
yadṛcchayaitau kṛtanīḍau ca vṛkṣe |
ekastayoḥ khādati pippalānna-
manyō niranno'pi balena bhūyān || 6.6 ||

ātmānamanyaṃ ca sa veda vidvā-
napippalādo na tu pippalādaḥ |
yo'vidyayā yuksa tu nityabaddho
vidyāmāyo yaḥ sa tu nityamuktaḥ || 6.7 ||

dehastho'pi na dehastho vidvān svapnād yathoththitaḥ |
adehastho'pi dehasthaḥ kumatīḥ svapnadṛg yathā || 6.8 ||

indriyairindriyārtheṣu guṇairapi guṇeṣu ca |
gr̥hyamāṇeṣvahaṃ kuryānna vidvān yastvavikriyaḥ || 6.9 ||

daiivādhīne śarīre'smin guṇabhāvyena karmaṇā |
vartamāno'budhastatra kartāsmīti nibaddhyate || 6.10 ||

evam̐ viraktaḥ śayana āsanātanamajjane |
darśanasparśanaghrāṇa bhojanaśravaṇādīṣu || 6.11 ||

na tathā baddhyate vidvāṃstatra tatrādayan guṇān |
prakṛtistho'pyasaṃsakto yathā khaṃ savitānilaḥ || 6.12 ||

vaiśāradyekṣayāsaṅgaśītayā chinnasaṃśayaḥ |
pratibuddha iva svapnānnānātvād vinivartate || 6.13 ||

yasya syurvītasāṅkalpāḥ prāṇendriyarnanodhiyām |
vṛttayaḥ sa vinirmukto dehastho'pi hi tadguṇaiḥ || 6.14 ||

yasyātmā hiṃsyate hiṃsrairyena kiñcid yadṛcchayā |
arcyate vā kvacittatra na vyatikriyate budhaḥ || 6.15 ||

na stuvīta na nindeta kurvataḥ sādhasādhu vā |
vadato guṇadoṣābhyāṃ varjitaḥ samadṛṇimuniḥ || 6.16 ||

na kuryānna vadet kiñcinna dhyāyet sādhasādhu vā |
ātmārāmo'nayā vṛttyā vicarejjadavanmuniḥ || 6.17 ||

śabdabrahmaṇi niṣṇāto na niṣṇāyāt pare yadi |
śramastasya śramaphalo hyadhenumiva rakṣataḥ || 6.18 ||

gāṃ dugdhadohāmasatīṃ ca bhāryāṃ
dehaṃ parādhīnamasatprajāṃ ca |
vittaṃ tvatīrthīkṛtamaṅga vācaṃ
hīnāṃ mayā rakṣati duḥ khaduḥ khī || 6.19 ||

yasyām na me pāvanamaṅga karma

sthityudbhavaprāṇanirodhamasya |

līlāvatārepsitajanma vā syād-

vandhyām giraṃ tāṃ bibhṛyānna dhīraḥ || 6.20 ||

evam jijnāsayāpohya nānātvabhramamātmani |

upārameta virajaṃ mano mayyarpya sarvage || 6.21 ||

yadyanīśo dhārayitum mano brahmaṇi niścalam |

mayi sarvāṇi karmāṇi nirapekṣaḥ samācara || 6.22 ||

śraddhāturme kathāḥ śṛṇvan subhadra lokapāvanīḥ |

gāyannanusmaran karma janma cābhinayan muhuḥ || 6.23 ||

madarthe dharmakāmārthānācaran madapāśrayaḥ |

labhate niścalām bhaktiṃ mayyuddhava sanātane || 6.24 ||

satsaṅgalabdhayā bhaktyā mayi mām sa upāsītā |

sa vai me darśitaṃ sadbhirañjasā vindate padam || 6.25 ||

śrī·uddhava uvāca

sādhustavottamaśloka mataḥ kīdṛgvidhaḥ prabho |

bhaktistvayyupayujyeta kīdṛśī sadbhiraḍṛtā || 6.26 ||

etanme puruṣādhyakṣa lokādhyakṣa jagatprabho |

praṇatāyānuraktāya prapannāya ca kathyatām || 6.27 ||

tvam brahma paramaṃ vyoma puruṣaḥ prakṛteḥ paraḥ |

avatīrṇo'si bhagavan svecchopāttaprthagvapuh || 6.28 ||

śrībhagavānuvāca

kṛpālurakṛtadrohastitikṣuḥ sarvadehinām |

satyasāro'navadyātmā samaḥ sarvopakāraḥ || 6.29 ||

kāmairahatadhīrdānto mṛduḥ śucirakiñcanaḥ |
anīho mitabhuk śāntaḥ sthiro maccharaṇo munīḥ || 6.30 ||

apramatto gabhīrātmā dhṛtimāñjitaśadguṇaḥ |
amānī mānadaḥ kalyo maitraḥ kāruṇikaḥ kavīḥ || 6.31 ||

ājñāyaivamaṅ guṇān doṣān
mayā'diṣṭānapi svakān |
dharmān samtyajya yaḥ sarvān
māṅ bhajeta sa sattamaḥ || 6.32 ||

jñātvājñātvā'tha ye vai māṅ yāvān yaścāsmi yādṛśaḥ |
bhajantyananyabhāvena te me bhaktatamā matāḥ || 6.33 ||

maliṅgamadbhaktajana darśanasparśanārcanam |
paricaryā stutiḥ prahvaguṇakarmānukīrtanam || 6.34 ||

matkathāśravaṇe śraddhā madanudhyānamuddhava |
sarvalābhopaharaṇaṅ dāsyenātmanivedanam || 6.35 ||

majjanmakarmakathanamaṅ mama parvānumodanam |
gītataṅḍavavāditra goṣṭhībhirmadgṛhotsavaḥ || 6.36 ||

yātrā balividhānaṅ ca sarvavārṣikaparvasu |
vaidikī tāntrikī dīkṣā madīyavratadhāraṇam || 6.37 ||

mamārcāsthāpane śraddhā svataḥ saṅhatya codyamaḥ |
udyānopavanākrīḍa puramandirakarmani || 6.38 ||

sammārjanopalepābhyāṅ sekamaṅḍalavartanaīḥ |
gṛhaśuśrūṣaṇaṅ mahyaṅ dāsavad yadamāyayā || 6.39 ||

amānitvamadamabhivamaṅ kṛtasyāparikīrtanam |
api dīpāvalokaṅ me nopayauñjyānniveditam || 6.40 ||

yad yadiṣṭatamaṃ loke yaccātipriyamātmanaḥ |
tattannivedayenmahyaṃ tadānantyāya kalpate || 6.41 ||

sūryo'gnirbrāhmaṇā gāvo vaiṣṇavaḥ khaṃ marujjalam |
bhūrātmā sarvabhūtāni bhadra pūjāpadāni me || 6.42 ||

sūrye tu vidyayā trayyā haviṣāgnau yajeta mām |
ātithyena tu viprāgrye goṣvaṅga yavasādinā || 6.43 ||

vaiṣṇave bandhusatkr̥tyā hr̥di khe dhyānaniṣṭhayā |
vāyau mukhyadhiyā toyē dravyaistoyapuraskṛtaiḥ || 6.44 ||

sthaṅḍile mantrahṛdayairbhogairātmānamātmani |
kṣetrajñam sarvabhūteṣu samatvena yajeta mām || 6.45 ||

dhiṣṇyeṣveṣviti madrūpaṃ śaṅkhacakraḡadāmbujaiḥ |
yuktaṃ caturbhujam śāntam dhyāyannarcet samāhitaḥ || 6.46 ||

iṣṭāpūrtena māmevaṃ yo yajeta samāhitaḥ |
labhate mayi sadbhaktiṃ matsmṛtiḥ sādhusēvayā || 6.47 ||

prāyeṇa bhaktiyogena satsaṅgena vinoddhava |
nopāyo vidyate sadhryaṅ prāyaṇam hi satāmaham || 6.48 ||

athaitat paramaṃ guhyaṃ śṛṇvato yadunandana |
sugopyamapi vakṣyāmi tvaṃ me bhṛtyaḥ suhṛt sakhā || 6.49 ||

|| iti ṣaṣṭho'dhyāyaḥ ||